

भारतरत्न डॉ. बाबासाहेब आंबेडकर सामाजिक
विकास योजना

मौजे ग्रामपंचायत पेठवडज ता. कंधार जि.
नांदेड या ठिकाणी वाचनालय, अभ्यासिका,
धम्मकेंद्र, विपश्यना केंद्र उभारण्याबाबत.

महाराष्ट्र शासन

सामाजिक न्याय व विशेष सहाय्य विभाग
शासन निर्णय, क्रमांक: सावियो-२०२४/प्र.क्र. ४४८ /अजाक
मंत्रालय विस्तार, मुंबई-४०० ०३२.
दिनांक: १५ ऑक्टोबर, २०२४.

- वाचा : १. शासन निर्णय, सामाजिक न्याय व विशेष सहाय्य विभाग, दिनांक ०९ मार्च, २०१८.
२. शासन शुद्धीपत्रक, सामाजिक न्याय व विशेष सहाय्य विभाग, दिनांक २८ जुलै, २०२१.
३. शासन निर्णय, सामाजिक न्याय व विशेष सहाय्य विभाग, दिनांक ०८ ऑक्टोबर, २०२१.
४. जिल्हाधिकारी, उस्मानाबाद यांचे दिनांक १६ मार्च, २०२३ चे पत्र.

प्रस्तावना :

भारतरत्न डॉ. बाबासाहेब आंबेडकर सामाजिक विकास योजनेंतर्गत मौजे पेठवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र उभारण्याच्या प्रस्तावास प्रशासकीय मान्यता प्रदान करण्याची बाब शासनाच्या विचाराधीन होती.

शासन निर्णय :

भारतरत्न डॉ. बाबासाहेब आंबेडकर सामाजिक विकास योजनेंतर्गत मौजे पेठवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र उभारण्याच्या रुपये १४,९९,९२,०००/- किंमतीच्या प्रस्तावास पुढील अटी व शर्तीच्या अधिन राहून प्रशासकीय मान्यता प्रदान करण्यात येत असून पुढील कोष्टकाप्रमाणे निधी वितरीत करण्यात येत आहे / यावा:

(रुपये लाखात)

अ. क्र.	वर्ष	निधी (रुपये)
१.	२०२४-२५	५००.००
२.	२०२५-२६	५००.००
३.	२०२६-२७	४९९.९२
एकूण		१४९९.९२

२. सदर प्रशासकीय मान्यता शासन निर्णय, वित्त विभाग, दिनांक १७ एप्रिल, २०१५ व २० सप्टेंबर, २०१९ अन्वये वित्तीय अधिकार नियम पुस्तिका, १९७८ भाग-१, उप विभाग-पाच, महाराष्ट्र

सार्वजनिक बांधकाम नियम पुस्तिकेंतर्गत परिच्छेदांखालील प्रदान करण्यात आलेल्या वित्तीय अधिकारांमधील परिच्छेद क्रमांक १३४ (३) अनुक्रमांक ३मधील सुधारित अट १(अ) अन्वये प्रदान केलेल्या वित्तीय अधिकारानुसार प्रदान करण्यात येत आहे.

३. सन २०२४-२५साठी वितरीत करण्यात आलेल्या रुपये ५००.०० लक्ष निधीचा विनियोग झाल्याचे जिल्हाधिकारी, नाशिक यांच्या स्वाक्षरीचे कागदपत्रे / उपयोगिता प्रमाणपत्र शासनास सादर करावे. सदर कागदपत्रे / उपयोगिता प्रमाणपत्र शासनास सादर झाल्यावर या कार्यासनाशी (अजाक) संबंधित अधिकारी प्रादेशिक उप आयुक्त, समाज कल्याण विभाग, लातूर किंवा सहाय्यक आयुक्त, समाज कल्याण, नांदेड यांच्यासह प्रस्तुत मौजे पेटवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र बांधकामाची स्थळ पाहणी करतील. सदर संबंधित अधिकारी स्थळ पाहणी करून पुढील वर्षासाठी निधी वितरीत करण्याबाबत ना हरकत प्रमाणपत्र देतील. सदर ना हरकत प्रमाणपत्र दिल्यानंतर सहाय्यक आयुक्त, समाज कल्याण, नांदेड यांच्यामार्फत दुसऱ्या वर्षासाठी निधीची मागणी करण्यात यावी. त्यानंतर शासनाकडून प्रस्तुत प्रस्तावास निधी वितरीत करण्यात येईल.

४. प्रस्तुत मौजे पेटवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र बांधण्यासाठी येणारा खर्च :

मागणी क्रमांक एन-३

मुख्य लेखाशीर्ष २२२५, अनुसूचित जाती, अनुसूचित जमाती, इतर मागासवर्ग व

अल्पसंख्यांक यांचे कल्याण

०१, अनुसूचित जातींचे कल्याण

(०४) भारतरत्न डॉ. बाबासाहेब आंबेडकर सामाजिक विकास योजना

(०४) (०१) भारतरत्न डॉ. बाबासाहेब आंबेडकर सामाजिक विकास योजना

(अ.जा.उ.यो.) (कार्यक्रम)

२७, लहान बांधकामे

२२२५ F०८५

या अंतर्गत सन २०२४-२५, २५-२६ व २६-२७ या वर्षासाठी उपलब्ध असलेल्या निधीमधून भागविण्यात यावा / येईल.

५. प्रस्तुत मौजे पेटवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र बांधताना विषयांकित योजनेचे नियम, तरतुदी, बाबी, अटी आणि वित्तीय अधिकारांतर्गत असलेल्या अटी यांचे पालन होईल, याची दक्षता घेण्यात यावी.

६. तसेच, प्रस्तुत मौजे पेटवडज ता. कंधार जि. नांदेड या ठिकाणी वाचनालय, अभ्यासिका, धम्मकेंद्र, विपश्यना केंद्र बांधताना पुढील बाबींची पूर्तता करण्याची जबाबदारी सामाजिक न्याय व विशेष सहाय्य विभागाच्या क्षेत्रिय स्तरावरील संबंधित सहाय्यक आयुक्त, संबंधित प्रादेशिक उप आयुक्त व आयुक्त यांची राहिल :

- अ. काम सुरु करण्यापूर्वी नमूना नकाशा, मांडणी नकाशा तसेच विस्तृत नकाशास वास्तुविशारदांकडून मंजुरी घेऊनच सुरु करावे.
- ब. ढोबळ स्वरुपात धरण्यात आलेल्या तरतुदीबाबत काम करतेवेळी विस्तृत अंदाजपत्रक करूनच काम हाती घ्यावे.
- क. प्रत्यक्ष काम करतेवेळी शासन निर्णय, पर्यावरण विभाग, क्रमांक: इएनव्ही-२०१३/ प्र. क्र. १७७ / तां. क. १, दिनांक १० जानेवारी, २०१४मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ड. शासन निर्णय, सार्वजनिक बांधकाम विभाग, क्रमांक: बीडीजी - २०१७/ प्र. क्र. ६०/ इमा-२, दिनांक ०७ जुलै, २०१७ अन्वये कार्यवाही करण्यात यावी.

सदर शासन निर्णय हा शासन निर्णय, वित्त विभाग, दिनांक १७ एप्रिल, २०१५ व २० सप्टेंबर, २०१९ यातील तरतुदीनुसार प्रशासकीय विभागास प्रदान करण्यात आलेल्या वितीय अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेले असून त्याचा संगणक संकेतांक क्रमांक २०२४१०१५११००४०००२२ असा आहे. सदर निर्णय डिजीटल स्वाक्षरीने साक्षांकित करुन काढण्यात येत आहे. महाराष्ट्राचे राज्यपाल यांच्या आदेशानुसार व नावाने,

(प्रविण शिशुपाल)
कार्यासन अधिकारी, महाराष्ट्र शासन.

प्रति,

१. आयुक्त, समाज कल्याण, महाराष्ट्र राज्य, पुणे,
२. जिल्हाधिकारी, नांदेड,
३. मुख्य अभियंता, सार्वजनिक बांधकाम प्रादेशिक विभाग, नांदेड,
४. प्रादेशिक उप आयुक्त, समाज कल्याण विभाग, लातूर,
५. अधिक्षक अभियंता, सार्वजनिक बांधकाम मंडळ, नांदेड,
६. कार्यकारी अभियंता, सार्वजनिक बांधकाम विभाग, नांदेड,
७. सहाय्यक आयुक्त, समाज कल्याण, नांदेड,
८. सहाय्यक क्षेत्री-१ अभियंता, सार्वजनिक बांधकाम उप विभाग, कंधार, जि.नांदेड.
९. कक्ष अधिकारी (अर्थसंकल्प/विधयो), सामाजिक न्याय व विशेष सहाय्य विभाग, मंत्रालय, मुंबई.
१०. निवडनस्ती (अजाक)